

सुम्निमा

साम्बन्धीक

सुम्निमा

सुम्निमा

देश विदेशी ऋणकै भर, यस्तो कहिलेसम्म चल्छ ?

अनुसा थापा

सरकारले निर्माण व्यवसायी र दूध किसानको अर्बौं रुपैयाँ भुक्तानी दिन सकेको छैन् । अर्थ मन्त्रालयले तिनको भुक्तानी दिने भनेपनि राज्यको ढुक्तीमा पैसा छैन् । निर्माण व्यवसायीको ६० अर्ब र दूध किसानको सात अर्ब रुपैयाँ भुक्तानी बाँकी छ । अर्थमन्त्री वर्षमान पुनले जसरी पनि तिनको रकम भुक्तानी गरिदिने भनेको सुन्नमा आएको छ । चाहे त्यो विदेशीसँग ऋण लिएर किन नहोस् । नेपाल पहिले नै विदेशी ऋणको चंगुलमा फँसिसकेको छ । २७ खर्ब रुपैयाँ सरकारले ऋण लिइसकेको छ । राजश्व नउठ्दा ऋण नै लिएर सरकार कर्मचारी पाल्ने, सरकारी खर्च धान्ने काम भइरहेको छ । सरकारले एकातिरबाट ऋण लिन्छ, अर्कोतिर साँवाव्याज तिर्छ । यस्तो पाराले देश कसरी चल्छ ? प्रधानमन्त्री पुष्पकमल दाहाल ‘प्रचण्ड’ र अर्थमन्त्री पुनलाई देश निजी सम्पत्तिजस्तो भएको छ । मनलाग्दी ऋण लिएको छ, खर्च गरेको छ । प्रचण्ड र पुनलाई दूध किसान र निर्माण व्यवसायीले आफ्नो भुक्तानी गरिदिँएमा माओवादीको कार्यकर्ता बन्ने भनेका छन् । यसले माओवादीलाई त फाइदा होला तर देशलाई त घाटा हो । २०४६ सालअघि नेपाललाई विदेशी ऋण थिएन् । राजनीतिक दलहरूले मनलाग्दी ऋण लिँदा आज नेपाल ऋणकै दलदलमा फसेको छ । जहाँबाट उम्किन पनि महाभारत छ । नेताहरूले पञ्चायती व्यवस्था फालेर बहुदलीय व्यवस्था ल्याए । त्यो व्यवस्था हटाएर लोकतान्त्रिक गणतन्त्रात्मक व्यवस्था ल्याइयो । जुनसुकै व्यवस्था आएपनि जनताले के पाए त ? अहिले समग्र नेपालीले उठाएको प्रश्न हो यो । देशले ऋण उपहार पायो, जनताले वैदेशिक रोजगारी । युवा जति जम्मे विदेशी भूमिमा रगतपसिना बगाइरहेका छन् । लोकतन्त्र गणतन्त्र कसको लागि रहेछ ? यो त पुष्टि नै भइसकेको छ । हिजो चप्पल लाउन नसक्ने नेताहरु महलमा बस्ने भए । सरकारी कर्मचारीले भ्रष्टाचार गर्ने थलो पाए । कार्यकर्ताहरूले चान्चुसी गरेर कुनै न कुनै पद पाए । जनता हेरेको हैयै । भटाभटी ऋण त लिइरहेका छौं, तर चुक्ता गर्ने कसरी ? नेताहरूसँग भिजन छैन् । जतापनि खाने नै खाने छन् । तर, राज्यको आम्दानी शून्य छ । वडाध्यक्षदेखि मेयर, सांसद, मन्त्री, प्रधानमन्त्री, राष्ट्रपति, बहाल र भूपू कर्मचारी सबैले तलबभत्ता खान्छन् । सरकारी सेवासुविधा लिन्छन् । अब सरकारले तिनलाई

कसरी पाल्छ ? आम्दानीबिना खर्च मात्र भइरह्यो भने के हुन्छ ? यो सबैले बुझेकै छौं । तर, सरकारले नबुझेको देख्दाचाँहि आश्चर्यचकित लाग्छ । नेताहरूका कारणले भोलि नेपालीले नेपाल भन्ने अवसरमा गुमाउनुपर्ने अवस्था आउने देखिएको छ । एमाले अध्यक्ष केपी शर्मा ओली केही महिना अधिसम्म प्रचण्डले देश सकाथे भन्थे । अहिले उनले ‘काँचुली’ नै फरेका छन् । आफू सरकारमा जानेबित्तिकै अर्थतन्त्र सुदृढ भएको, देशमा विकास आएको ओलीको दाबी छ । सत्ताका लागि जे पनि गर्ने यस्ता नेताहरूलाई के भन्ने ? कुनै शब्द नै छैन् । भुठ र फटाहा बोल्ने यस्ता नेताहरूले देश सकाएर छाड्छन् । सांसदहरूले तलबभत्ता खाइरहेका छन्, काम केही गर्दैनन् । जनप्रतिनिधिहरूलाई दलाल गर्दै ठिक्क छ । सरकारबाट तलबभत्ता लिने र सरकारी गाडी चढ्ने अनि कामचाँहि दलाल गर्दै हिँड्ने । सरकारी कर्मचारीबाट त केही अपेक्षा नै नगरौं । सरकारी कर्मचारी देशकै लागि बोझ बनेका छन् । बहालदेखि भूपूसम्म खाने नै खाने छन् तर आम्दानीको स्रोतचाँहि के छ ? विदेशी ऋण ! जनताले विदेशी ऋण लिन नहुने बताउँदै आएका छन् । ‘ऋण भनेको घिन हो’ र यसले भोलि आफैँलाई अष्टेरो बनाउन सक्छ । तैपनि सरकार रोकिँदैन । हतैपिच्छे मन्त्रिपरिषद्बाट ऋण स्वीकृत हुन्छ । आफ्नो सत्ता टिकाउनका लागि जनतालाई भ्रममा पार्ने खेलो मात्र भइरहेको छ । सरकारले न खर्च कटौती गर्न सक्छ न यहाँ राजश्व उठाउने स्रोत छ । सरकारसँग एउटै उपाय छ, विदेशीबाट ऋण ल्याउने खाने अनि ऋण तिर्न नसकेपछि नेपाल विदेशीलाई जिम्मा लगाइदिने । देश धितो राखेर यहाँ जुन मोजमस्ती गरिएको छ, त्यसको ठूलो मूल्य चुकाउनुपर्ने हुन्छ । नेपाल समग्र नेपालीको हो । तर, नेताहरूले आफ्नो व्यक्तिगत सम्पत्तिभै गरेका छन् । केही दिनअघि बाबुराम भट्टलाईले ऋण काँढेर धिऊ खाने सरकारको चलन अहिलेपनि नहटेको बताए । सार्वजनिक पदमा आएको एक महिनाभित्र आफ्नो सम्पत्ति सार्वजनिक गर्नुपर्छ । चाहे त्यो प्रधानमन्त्री होस् या वडाध्यक्ष । सम्पत्ति सार्वजनिक गर्नुपर्छ । तर, कसले सम्पत्ति सार्वजनिक गर्थे त ? अहिले कसैले सम्पत्ति सार्वजनिक गर्दैनन् । नेतादेखि लिएर कर्मचार िसम्मको पैसा विदेशी बैंकमा छ । यहाँ राख्दा भ्रष्टाचारको पोल खुल्ने भएपछि तिनले विदेशी बैंकमा लगेर

लुकाएका छन् । अहिले जति नै देशभक्तको गाना गाएपनि सबैले यिनको असली अनुहार देखिसकेका छन् । भोलि अलिकति छिरिक्क भयो भने यिनीहरु देश छोडेर भाग्छन् । सम्पत्ति जति विदेशी बैंकमा लगेर लुकाइसके, अनि देश सकिएपनि यिनलाई के मतलब ? यिनीहरूले नेपाललाई तहसनहस बनाए । खोको भाषण दिएका छन्, देश लुटेका छन् । जनताले तिरैको करले नपुगेर विदेशीबाट ऋण लिएरसमेत खाएका छन् । अहिले नेपालमा के छ ? सानो भएपनि शक्तिशाली नेपाललाई नेताहरूले खोको बनाइदिए । उद्योग, कलकारखाना सबै बन्द भइहाल्यो । छिमेकीलाई पोस्न दलालहरूले उद्योग, कलकारखाना बन्द गराए । यता, रोजगारी नभएर भेडावाखाभै नेपाली विदेशमा बेचिनुपर्यो । सानो देशलाई ऋणको भारीभन्दा अरु केही छैन् । योभन्दा बढी प्रगति के नै चाहियो ? नेपाल यति लाचार भयो कि के भन्ने ? छिमेकीले नेपालको भूभाग मिचिरेहेका छन् । तर, कतै चुइक्क बोल्ने ठाउँ छैन् । जनता मनमा नेताहरु प्रति यति घृणा पैदा भएको छ कि के भन्ने ? जनताको दुःख जनतासँगै छ । यहाँ सुनिदिने कोही छैन् । विदेशी ऋण ल्याएपनि जनताको जीवनस्तरमा कुनै परिवर्तन आएको होइन् । हिजो जनता जहाँ उभिएका थिए, आज पनि त्यही छन् । परिवर्तन आएको त नेता र सरकारी कर्मचारीलाई मात्र हो । नेताहरूलाई जे गर्न पनि छुट भयो । आफ्नो पार्टी बलियो बनाउने भन्दै उनीहरूले सोच्दै नसोचिकन मनमौजी निर्णय गरे । जसको परिणाम केही वर्षमै भोग्नुपर्छ । अहिलेका नेताहरूले देश विकास गर्छन्, रोजगारी पाइन्छ, अर्थतन्त्रमा सुधार हुन्छ, मंहगी घट्छ, विदेशी ऋण मिनाहा हुन्छ भन्नु जनताले दिँउसै सपना देख्नु हो । विदेशी हस्तक्षेप बढेको वढ्यै छ । विदेशीको अगाडि नेपाल यति निरीह छ, वर्णन गरिसाध्य छैन् । अन्य मुलुकको सामुन्ने नेपाल चुपचाप बस्नुपर्ने वाध्यता छ । प्रचण्डले प्रधानमन्त्रीको जिम्मेवारी सम्हालेको १६ महिना हुन लाग्यो । पहिलोपटक यति लामो समय प्रधानमन्त्री बनेका उनले अर्थतन्त्र सुधार्ने होइन, सकाउने कामचाँहि गरे । प्रचण्डसँग अलिकति देश र जनताको माया छ भने पद छोडिदिए हुन्छ । प्रचण्ड नै प्रधानमन्त्री बनिरहे भने देश भनभनू नाजुक बन्छ । जनताले कर तिर्न छोडिसके । विहान वेलुका छाक टार्न समस्या परेको बेलामा कसले कर तिर्ने

? जनताले प्रचण्डमाथि विश्वास गर्दैनन् । त्यसले पद ओगटिरहनु भन्दा मार्ग प्रशस्त गरिदिए हुन्छ । पद ओगटेर मात्र देशले निकास पाउँदैन । भक्तपुर

धार्मिक...

मुस्लिम समुदायका ईश्वरीय दूत पैगम्बर मुहमद सा को चरित्र हत्या गर्ने ब्यक्तिउपर आवश्यक कारवाही गर्न गृहमन्त्रीसँग माग गरेका छन् । त्यस्तै मुस्लिम समुदायको संवैधानिक जिउज्यानको सुरक्षा गर्न तथा मस्जिद, मदसा लगायतका धार्मिक स्थलको सुरक्षा गर्न पनि ज्ञापन-पत्रमार्फत माग गरिएको छ । शान्तिपूर्वक बाँच्न पाउने तथा आस्था अनुसारको कार्य गर्न वातावरणको सिर्जना गरिदिन पनि माग गरिएको छ । ज्ञापन-पत्र बुझाउन जफर अंसारी, आबिद हुसेन, मेहबुब अल, रेयाज अहमद, शेष मन्सुर, अनवर हुसेन, अब्बास मंसुरी लगायत अन्यको उपस्थिति रहेको थियो । सोही विषयमा मुस्लिम आयोगको पनि ध्यानाकर्षण भएको जनाएको छ । मुस्लिम आयोगका अध्यक्ष समिम मियाँ अन्सारीले शुक्रवारै प्रेस विज्ञप्ति जारी गर्दै कमलनारायण दासको नामबाट भएको पोस्टप्रति आपत्ति जनाउँदै मुस्लिम समुदायको पवित्र रमजान महिनामा पर्ने रोजालाई ईर्गत् गर्दै मुस्लिम समुदाय, ईस्लाम धर्म र ईस्लाम धर्मका प्रवर्तकसमेतलाई अनादर र अपमानित गर्ने नियतले भुठार र भ्रामक तथा कपोकल्पित कुराहरु पोस्ट गरी धार्मिक र सामाजिक सदभाव विश्वेको आयोगद्वारा जारी गरेको विज्ञप्तिमा उल्लेख छ । त्यस्तै आयोगले जारी गरेको विज्ञप्तिमा धार्मिक सहिष्णुता र सामाजिक सदभाव खल्बल्याउनेलाई कानुनी कारवाही गर्न पनि माग गरिएको छ ।

महानगर...

गरिने परम्परागत नृत्य, भेषभुषा, वादन, काठमाडौं चिनिने भौतिक सम्पदा हुनेछन् । यसरी भित्तामा उतारिएका चित्र जोगाउन नागरिक तहबाट दायित्व निर्वाह हुने महानगरपालिकाले अपेक्षा गरेको जनाएको छ । त्यसका लागि चित्र भएका भित्तामा नछुने, कुनै रङ्ग नछर्कने, पोष्टर वा कागज नटार्स्ने, चित्रसँग तस्विर छिच्दा नटार्सिइ अलग्गै खिच्ने, अन्य कुनै वस्तुले नलेख्ने जस्ता काम नागरिकबाट नहुने अपेक्षा महानगरपालिकाले गरेको छ । यसरी उतारिएका चित्रसँग सम्बन्धित जीवन्त संस्कार संस्कृतिको संरक्षण र प्रवर्धनमा महानगरपालिकाले काम गरिरहेको छ । ती चित्रहरूले काठमाडौंलाई चिनाउँछन् ।

सगरमाथा...

आचार्यले एक लेखमार्फत सर्वोच्च शिखरको नाम सगरमाथा हो भनि उल्लेख गर्नु भएको प्रसंग कोटयाउँदै प्रा.डा.मानन्धरले “सगरमाथाको नाम अंग्रेजीमा पनि ‘सगरमाथा’ नै उल्लेख गर्दा शुरुमा केही अफठ्यारो हुने अवस्था आएमा सगरमाथासँगै कोष्ठभित्र ‘ माउन्ट एभरेष्ट’ राख्न सकिन्छ, तर मौलिक नाम सगरमाथा भने छुटाउनु नहुने बताएका थिए । सगरमाथा नै नाम राख्ने सम्बन्धमा निकट भविष्यमा नेपाल सरकारलाई ज्ञापन-पत्र बुझाएर सुझाव दिने प्रा.डा. मानन्धरको भनाइ थियो । यस्तै कार्यक्रममा प्रा.डा. सुरेन्द्र केसीले राष्ट्रियता अनुसार शाब्दिक फेरबदल हुने गरेको बताउँदै यस्तो फेरबदल गर्दा शुद्धता र सही सूचना पनि आवश्यक पर्ने बारेमा जानकारी गराएका थिए । यसैगरी, प्रतिष्ठानका महासचिव बाबुराम आचार्य, कोषाध्यक्ष कञ्चन शर्मा लगायतले इतिहास र सगरमाथाको मौलिक पहिचान सम्बन्धी गर्नुभएको योगदान बारे चर्चा गरेका थिए ।

अर्थतन्त्र

प्रभु बैंक र नेपाल क्लियरिङ हाउस लि. बिच सम्भौता

काठमाडौं - अन्तर्देशीय कारोबार भुक्तानी सहजीकरण गर्ने सम्बन्धी प्रभु बैंक लिमिटेड र नेपाल क्लियरिङ हाउस लि. 'एनसीएचएल' नेपाल र इण्डिया बिच सम्भौता सम्पन्न भएको छ । सो सम्भौतामा प्रभु बैंकका तर्फबाट प्रमुख व्यवसाय अधिकृत रश्मी पन्त र नेपाल क्लियरिङ हाउस लि. 'एनसीएचएल' का तर्फबाट प्रमुख कार्यकारी अधिकृत निलेशमान सिंह प्रधानले हस्ताक्षर गरेका हुन् । उक्त सम्भौता अनुसार अन्तर्देशीय कारोबार बोर्डर भुक्तानी सेवा शुरु भएपछि नेपालमा रहेका इण्डियन नागरिकहरूले प्रभु बैंकमा खोलिएको कुनै पनि यूपीआई ह्यान्डल लिंक गरिएको खाताबाट इण्डियामा रहेको आफ्नो खातामा सीधै रकम पठाउन सक्ने सुविधा उपलब्ध हुने भएको छ । नेपाल राष्ट्र बैंकले तोकेको सीमाभित्र रहेर दैनिक रुपमा १५



हजार इण्डियन रुपैयाँ र मासिक १ लाख रुपैयाँसम्म इण्डियन रुपैयाँ इण्डियामा पठाउन यो सम्भौताले सहज हुने विश्वास बैंकले लिएको बताएको छ । यसैगरी इण्डियामा रहेका नेपाली नागरिकहरूले पनि यूपीआई ईनेबल्ड एपहरु प्रयोग गरेर त्यहाँको नियामकले तोकेको सीमाको अधीनमा रही नेपालमा प्रभु बैंकको यूपीआई ह्यान्डल लिंक गरिएको खातामा सीधै रकम पठाउन सक्ने व्यवस्थासमेत मिलाईएको छ । अहिलेलाई इण्डियामा रहेका नेपाली नागरिकहरूले इण्डियन बैंकमा खोलेको खाताबाट प्रति कारोबार दुई लाख इण्डियन रकमसम्म र खाता नभएको खण्डमा १ वर्षमा १२ वटा भन्दा बढी कारोवारी ननाघ्ने गरी आफूलाई पायक पर्ने इण्डियन बैंकबाट प्रति कारोबार ५० हजार सम्म इण्डियन रकम पठाउन सक्ने व्यवस्था रहेको जनाएको छ ।

बिमितले उपचारमा २० प्रतिशत रकम तिर्नुपर्ने




काठमाडौं - स्वास्थ्य बीमा बोर्डको स्वास्थ्य बीमा कार्यक्रम अन्तर्गत आजदेखि निजी तथा सामुदायिक अस्पतालमा उपचार गर्ने विमितले २० प्रतिशत रकम आफैले तिर्नुपर्ने भएको छ । बोर्डका कार्यकारी निर्देशक डा. दामोदर बस्नौलाले आजदेखि निजी तथा सामुदायिक अस्पतालमा उपचार गर्ने विमितले उपचार खर्चको २० प्रतिशत रकम आफैले तिर्नुपर्ने (सहभुक्तानी) लागू गरिएको बताए । “अनावश्यक स्वास्थ्य परीक्षणलाई निरुत्साहित गर्न हामीले आजदेखि उपचार खर्चको २० प्रतिशत तिर्नुपर्ने नियम लागू गरेका छौं”, उनले भने, “जसले गर्दा विमितले अनावश्यक स्वास्थ्यपरीक्षण नगराउने र बिरामी भएका विमित मात्र स्वास्थ्य बीमाबाट लाभान्वित हुनेछन् ।”

स्वास्थ्य बीमा कार्यक्रम सहभुक्तानी लागू गर्ने कार्यविधि २०८० संशोधन गरी बोर्डमा आवद्ध विमितले निजी तथा सामुदायिक अस्पतालमा उपचार गर्ने बिरामीले २० प्रतिशत रकम उपचार खर्चवापत तिर्नुपर्ने व्यवस्था लागू गरेको हो । बोर्डले यसअघि माघ १ गतेबाट सरकारी अस्पतालमा उपचार गरेवापत १० प्रतिशत रकम तिर्नुपर्ने नियम लागू गरेको थियो । उनले सरकारी अस्पतालको सक्षमता विकास गर्न र बिरामीलाई सरकारी अस्पतालप्रति आकर्षित गराउन सहभुक्तानीको व्यवस्था लागू गरिएको बताए ।

कार्यकारी निर्देशक डा बस्नौलालाका अनुसार सहभुक्तानी १५ शय्यासम्मका आधारभूत अस्पतालमा लागू हुँदैन । सङ्घीय तथा प्रादेशिक अस्पताल, विशेषज्ञ सेवा उपलब्ध भएका आधारभूत अस्पताल, निजी, सहकारी, सामुदायिक अस्पताल, मेडिकल कलेजमा सहभुक्तानी प्रणाली लागू हुने कार्यविधिमा उल्लेख छ ।

बीमा कार्यक्रममा कूल विमित सङ्ख्या ७७ लाख ४१ हजार चार सय ८२ जना र कूल विमितमध्ये सेवा लिनेको सङ्ख्या ३६ लाख ५२ हजार चार सय ३२ जना छन् । नवीकरण गर्ने विमित ४८ लाख आठ हजार सात सय ६० रहेको छ ।



भाषा- लिपी, संस्कार-संस्कृति, धर्म-कर्म लगायतका विविध पक्ष बारे जानकारी लिन “मुन्धुम मासिक” खोजीखोजी पढौ !!

20th Anniversary

FIBER Pack

Special Price Rs. 14,999/- (Save up to 8% more)

198

1st National Award

20

Years

नमस्ते क्रैडि

कुरा गर्दा गर्दै ब्यालेन्स सकियो ?

no tension.

*1477# डाखल गरी

वा नेपाल Telecom App बाट

रु.20/- क्रैडिट सुविधा प्राप्त गर्नुहोस् ।

क्रैडिट छुटा गर्नुहोस् बिचकट...

* जो सेवा लभ्नेरने फिरेड जोवाईलका ग्राहकहरूको लागि मात्र लागू हुनेछ ।

ग्राहक सेवा केन्द्र : १८९८

www.ntc.net.np

साल्ट ट्रेडिङ कर्पोरेशन लिमिटेड द्वारा प्रवर्द्धित

साल्ट ट्रेडिङ कर्पोरेशन लिमिटेड

तौल पूर्ण, सुरक्षा सम्पूर्ण

नागरिक...

संविधानको संरक्षण, कार्यान्वयन तथा राष्ट्र र नागरिकका पक्षमा संविधानको पालना भइरहेको कहीं कतै देखिएको छैन। हाम्रो अभियान वर्तमान संविधानको पूर्ण रूपमा पालना र यसबाट नेपाली नागरिकले खोजेको स्वाभिमान र समृद्धिको आकांक्षा पूरा भएको देख्न चाहन्छ।

अभियानले विद्यमान समयमा देशको राजनीति, कर्मचारीतन्त्र, संवैधानिक अङ्गहरू र परराष्ट्र नीति समेतका विषयमा पाँच समस्या पहिचान गरेको छ।

ती पाँच समस्या देहाय बमोजिम छन्

१) राजनीति, राजनीतिक दल र नेतृत्वको समस्या।

२) कुशासन र भ्रष्टाचारको समस्या।

३) स्व शासन, प्रादेशिक स्वायत्तता र शक्ति निक्षेपणको समस्या।

४) गरिबी, बेरोजगारी, उद्यमशीलता ह्रास, अस्वाभाविक विदेश पलायन र बढ्दो आर्थिक संकटको समस्या।

५) सार्वभौमसत्ता, स्वाधीनता र आत्मसम्मानको क्षयीकरण जस्ता

समस्या।

यसरी समस्याहरूको पहिचान गरेपछि ती समस्याहरूका पाँचै वटा समाधानका उपायहरू बुँदागत रूपमा यसरी दिइएको छ।

१) समग्र राजनीतिक पुनर्गठन र नागरिक पहिलो अभियानको प्रत्याभूति।

२) सुशासनको प्रत्याभूतिका लागि सम्भौता हीन सुधार।

३) नागरिक केन्द्रीयतामा आधारित राज्यको चरित्र र राष्ट्र निर्माण।

४) अर्थतन्त्र, उत्पादन सम्बन्ध र वितरण प्रणालीको पुनर्गठन।

५) विदेश नीतिको पुर्न संयोजन र कूटनीतिक संयन्त्रको सवलीकरण।

राजनीतिक प्रणाली बारे हाम्रो दृष्टिकोण

'नागरिक पहिलो अभियान'मा जोडिएका अभियन्ताहरू हिजोका दिनमा विभिन्न दलहरूमा कुनै न कुनै रूपमा जोडिएकाहरू नै छौं। जुनसुकै दल र विचारधारामा सक्रिय रहेको भएपनि संघीय लोकतान्त्रिक गणतन्त्र स्थापनार्थ भए गरेका हाम्रा भूमिकाहरू गौरवपूर्ण थिए।

अभियानमा संलग्न पात्रहरू जुनसुकै पृष्ठभूमिबाट आएका भएपनि यो

अभियानमा कुनै प्रकारले आर्थिक, नैतिक र सामाजिक रूपमा दाग लागेका व्यक्तिहरू सहभागी छैनन्।

दलहरू भित्र नअटेर या उचित भूमिका र अवसर प्राप्त नभएर हामीले यो बाटो तय गरेका होइनौं।

देशमा विद्यमान राजनीतिक प्रणाली आफैंमा चलै नसक्ने र यसलाई फ्याँकेर अर्को निर्माण गर्ने भन्ने ध्येय हाम्रो होइन। प्रणालीको इन्जिनमा खिया लागेकाले त्यसमा ग्रीज, लुब्रिकेण्ट र पुनः मर्मत जरुरी त छ। जतिसुकै आधुनिक प्रणाली

किन नहोस् त्यसलाई सञ्चालन गर्ने सारथीहरूमा प्रणाली सञ्चालन गर्ने योग्यता देखिएन।

विभिन्न आन्दोलन, संघर्ष र बलिदानहरूको नेतृत्व गरेर व्यवस्था परिवर्तन गर्न सक्ने नेताहरूको नियतमा शंका गरेर गाली पनि हामी गर्दैनौं। तर वर्तमान राजनीतिक नेतृत्वको सोच, कार्यशैली र विचारधाराले एकाइसौं शताब्दीका चुनौतीहरूको सामना गर्न सक्दैन भन्ने कुरा हाम्रो अभियानको दावा हो।

अन्तमा 'नागरिक पहिलो अभियान' संघीय लोकतान्त्रिक गणतन्त्रलाई भत्काएर अर्को

व्यवस्था ल्याउने या मुलुकलाई पुनः राजतन्त्रतिर फर्काउनु पर्छ भन्ने मान्यतामा विश्वास राख्दैन।

यो अभियान यही व्यवस्थाभित्र मुलुकलाई अग्रगमन र सामाजिक न्यायसहित नागरिक सर्वोच्चता कायम गर्ने दिशामा अग्रसरता

लिन निर्माण भएको हो। त्यसैले विभिन्न पेशा, व्यवसाय, संघसंस्था या दलहरूमा क्रियाशील भएका व्यक्तिहरू पनि यो अभियानमा

जोडिन सक्ने गरि खुल्ला छ र कसैले सदस्यता लिन या त्यसवापत शुल्क बुझाउन पर्दैन।

अभियानमा संलग्न सबैको हैसियत समान हो।

आफूले सकेको भूमिका निर्वाह गर्न पाइने अभियानमा कसैको पनि विशेष पद सिर्जना गरिएको छैन।

हाम्रो अभियानले केही दिन भित्र संघीय संसदमा एउटा नागरिक विधेयक दर्ता गर्ने र सरोकारवाला निकायमा नागरिक दावा पत्र

पेश गर्दैछ। हामी आग्रह, पूर्वाग्रह या कुनै दल विशेषको विरुद्ध होइनौं, छैनौं। मुलुकलाई अन्योल र दिशाहिनताबाट मुक्त गर्न सबैलाई

यो अभियानमा एकाकार हुन हामी सबैमा हार्दिक अपिल गर्दछौं।

अन्तर्राष्ट्रिय

इजरायल माथि इरानको मिसाइल

आक्रमणपछि आक्रोशित यहूदी राष्ट्र

एजेन्सी - इजरायली युद्ध क्याबिनेट मन्त्री बेनी गान्टजले एक विज्ञप्तिमा घोषणा गरे कि इजरायलले “रणनीतिक गठबन्धन र क्षेत्रीय सहयोग” लाई बलियो बनाउनुपर्छ जसले इरानको आक्रमणलाई पूर्ण शक्तिका साथ जवाफ दिन अनुमति दिन्छ। उनले भने, “इरान एक विश्वव्यापी समस्या हो, यो क्षेत्रीय चुनौती हो र यो इजरायलका लागि खतरा पनि हो, र हिजो यो खतराको सामना गर्न विश्व इजरायलसँग स्पष्ट रूपमा उभिएको छ। इजरायल इरानको विरुद्ध, विश्व इरानको विरुद्ध - यो परिणाम हो। “यो एक रणनीतिक उपलब्धि हो जुन हामीले इजरायलको सुरक्षाको लागि फाइदा उठाउने पछि।”

टाइम्स अफ इजरायलका अनुसार, यहूदी राज्यका मन्त्रीले थपे, “यो घटना समाप्त भएको छैन - हामीले निर्माण गरेको र महत्त्वपूर्ण परीक्षणहरू सामना गर्ने रणनीतिक गठबन्धन र क्षेत्रीय सहयोग प्रणालीलाई अब बलियो बनाउन आवश्यक छ। “इजरायलले हिजो प्रमाणित गर्‍यो कि यो एक सैन्य र प्राविधिक शक्ति हो र साथै मध्य पूर्वमा सुरक्षाको महत्त्वपूर्ण भाग हो।”

इरानको विरुद्ध कुनै तुरन्त प्रतिकारात्मक कारवाही नगर्ने संकेत गर्दै गान्टजले भने, “इरानी खतराको सामना गर्दै - हामी क्षेत्रीय गठबन्धन निर्माण गर्नेछौं र इरानबाट एक तरीकाले र हामीलाई उपयुक्त समयमा मूल्य निकाल्नेछौं।” र सबैभन्दा महत्त्वपूर्ण कुरा - हामीलाई हानि गर्ने हाम्रा शत्रुहरूको चाहनाको सामना गर्दै, हामी एकजुट हुनेछौं र बलियो हुनेछौं। ” “आज पनि, हामीले सम्भवतः कि हामीले हाम्रो कार्य पूरा गरेका छैनौं - मुख्य रूपमा बन्धकहरूलाई फिर्ता गर्ने र उत्तर र दक्षिणका बासिन्दाहरू विरुद्धको खतरा हटाउने,” उनले भने। हामी दृढ संकल्प र जिम्मेवारीका साथ अभियान जारी राख्नेछौं। र संगै - हामी जित्नेछौं।

उल्लेखनीय छ कि इरानले शनिवार राति इजरायलमा हमला गर्‍यो र त्यहाँ सयौं ड्रोन, ब्यालेस्टिक मिसाइल र क्रूज मिसाइलहरू प्रहार गरेको थियो। इजरायलले इरानले १७० ड्रोन, ३० भन्दा बढी क्रूज मिसाइल र १२० भन्दा बढी ब्यालिस्टिक मिसाइल प्रहार गरेको जनाएको छ। तर, इजरायलले आफ्नो शक्तिशाली वायु रक्षा प्रणालीको सहयोगमा ९९ प्रतिशतभन्दा बढी क्षेप्यास्त्र हावामा नै खसालेको थियो।

यस अघि इरानका विदेशमन्त्री अमीराब्दुल्लाहियानले आइतबार भने कि तेहरानले इजरायल विरुद्धको आक्रमण 'सीमित' र 'आत्मरक्षा'का लागि अमेरिकालाई जानकारी गराइसकेको छ। उनको टिप्पणी संयुक्त राज्य अमेरिका, बेलायत, फ्रान्स, भारत र अन्य अन्तर्राष्ट्रिय शक्तिहरू जस्ता देशहरूले इजरायलमा इरानको मिसाइल आक्रमणको निन्दा गरेको र तनाव कम गर्न आह्वान गरेको केही घण्टा पछि आएको हो।

अमीराब्दुल्लाहियानले आत्मरक्षाको अधिकारको अभ्यासले क्षेत्रीय र अन्तर्राष्ट्रिय शान्ति र सुरक्षाप्रति इरानको जिम्मेवार दृष्टिकोण झल्काउने बताए। उनले भने कि यस समयमा, इस्लामिक गणतन्त्र इरानको रक्षात्मक कारवाही जारी राख्ने कुनै इरादा छैन, तर आवश्यक परेमा, कुनै पनि नयाँ आक्रमणको विरुद्ध आफ्नो वैध हितको रक्षा गर्न हिर्चाक्नेचाउने छैन।

“हाम्रो अपरेशनको करिब ७२ घण्टा अघि, हामीले इजरायल विरुद्ध इरानको प्रतिक्रिया निश्चित, वैध र अपरिवर्तनीय थियो भनेर यस क्षेत्रका हाम्रा साथीहरू र छिमेकीहरूलाई जानकारी गराएका थियौं,” इरानका विदेशमन्त्रीले पत्रकार सम्मेलनमा भने। संयुक्त राष्ट्रका लागि इरानको स्थायी नियोगले अप्रिल १ मा दमास्कसमा आफ्नो कूटनीतिक परिसरहरू विरुद्ध जियोनिस्ट शासनको आक्रामकताको जवाफमा संयुक्त राष्ट्र बडापत्रको धारा ५१ को आधारमा आफ्नो सैन्य कारवाही वैध रक्षासँग सम्बन्धित रहेको बताएको छ।

उल्लेखनीय छ कि इरानले अप्रत्याशित कदम चाल्दै आइतबार बिहान इजरायलमा हमला गरेको थियो र त्यहाँ सयौं ड्रोन, ब्यालेस्टिक मिसाइल र क्रूज मिसाइलहरू प्रहार गरेको थियो। इजरायली सेनाका प्रवक्ताका अनुसार इरानबाट ३०० भन्दा बढी ड्रोन र मिसाइल प्रक्षेपण गरिएको थियो जसमध्ये ९९ प्रतिशत हावामा नष्ट भएको थियो। इरानको यो आक्रमणले पश्चिम एसियालाई क्षेत्रीय युद्धको नजिक धकेलिएको छ।

अप्रिल १ मा सिरियास्थित इरानी वाणिज्य दूतावासमा भएको हवाई आक्रमणमा दुई इरानी जनरल मारिएपछि इरानले बदला लिने वाचा गरेको थियो। इरानले यो हमलामा इजरायलको हात रहेको आरोप लगाएको छ। तर, इजरायलले यसबारे कुनै प्रतिक्रिया दिएको छैन। सन् १९७९ को इस्लामिक क्रान्तिपछि सुरु भएको दशकौंको शत्रुतापछि इरानले इजरायलमाथि प्रत्यक्ष आक्रमण गरेको यो पहिलो पटक हो। इरानले इजरायलमा गरेको आक्रमणको अमेरिका, संयुक्त राष्ट्र, फ्रान्स, बेलायत आदि देशहरूले निन्दा गरेका छन्।

मङ्गलमय शुभकामना !!

नयाँ वर्ष २०८१ को पावन अवसरमा देश-विदेशमा रहनु हुने सम्पूर्ण नेपाली

दिदी-बहिनी, दाजु-भाइ तथा आदरणीय जनसमुदायमा सुख, शान्ति,

समृद्धि, सु-स्वास्थ्य, दीर्घायु अनि उत्तरोत्तर प्रगतिको निम्ति हार्दिक मङ्गलमय

शुभकामना व्यक्त गर्दछु।



राजु अर्याल

सशस्त्र प्रहरी महानिरीक्षक

सशस्त्र प्रहरी बल प्रधान कार्यालय

हलचोक काठमाडौं, नेपाल

मङ्गलमय शुभकामना !!

नयाँ वर्ष २०८१ को पावन अवसरमा देश-विदेशमा रहनु हुने सम्पूर्ण

नेपाली दिदी-बहिनी, दाजु-भाइ तथा आदरणीय मान्यजनहरूमा सुख,

शान्ति, समृद्धि, सु-स्वास्थ्य, दीर्घायु अनि उत्तरोत्तर प्रगतिको निम्ति हार्दिक

मङ्गलमय शुभकामना व्यक्त गर्दछु।



धुबराज राई

अध्यक्ष

ग्लोबल वेलफेयरएच.आर.सोलुशन प्रा.लि. परिवार

सामाखुशी, काठमाडौं, संघीय, नेपाल।

मङ्गलमय शुभकामना !!

नयाँ वर्ष २०८१ को पावन

अवसरमा देश-विदेशमा रहनु

हुने सम्पूर्ण नेपाली दिदी-बहिनी,

दाजु-भाइमा सुख, शान्ति, समृद्धि,

सुस्वास्थ्य, दीर्घायु अनि उत्तरोत्तर

प्रगतिको निम्ति हार्दिक मङ्गलमय

शुभकामना व्यक्त गर्दछौं।



ग्रामर मा.वि. / कलेज परिवार

कोटेश्वर, संघीय राजधानी काठमाडौं

मङ्गलमय शुभकामना !!

नयाँ वर्ष २०८१ को पावन

अवसरमा देश-विदेशमा रहनु

हुने सम्पूर्ण नेपाली दिदी-बहिनी,

दाजु-भाइमा सुख, शान्ति, समृद्धि,

सुस्वास्थ्य, दीर्घायु अनि उत्तरोत्तर

प्रगतिको निम्ति हार्दिक मङ्गलमय

शुभकामना व्यक्त गर्दछु।

प्रमुख संस्थापक : बलराम आचार्य

गोरखा डिपार्टमेन्ट स्टोर, परिवार

इटहरी, सुनसरी, १ नं. प्रदेश, नेपाल

मङ्गलमय शुभकामना !!

नयाँ वर्ष २०८१ को पावन अवसरमा

देश-विदेशमा रहनु हुने सम्पूर्ण नेपाली

दिदी-बहिनी, दाजु-भाइमा सुख,

शान्ति, समृद्धि, सुस्वास्थ्य, दीर्घायु


अनि उत्तरोत्तर प्रगतिको निम्ति हार्दिक

मङ्गलमय शुभकामना व्यक्त गर्दछु।

प्रमुख संस्थापक : केदार तिमल्सेना

सगरमाथा आखा जाच तथा चस्मा घर, परिवार

इटहरी, सुनसरी, १ नं. प्रदेश, नेपाल



“मातृभाषाको उन्नति नगर्ने जातिको पतन र विनाश हुन धेरैबेर लाग्दैन ।”
- बाल गंगाधर तिलक

“नारी मात्र पुरुषको पत्नी होइनन्, उनी राजनीतिक नेता, कार्यकर्ता पनि हुन् ।”
- कृष्णकाया

सम्पादकीय

२०८१ को सबैमा शुभकामना !!!

मुलुकको रैथाने मौलिक परम्परालाई लत्याउँदै आयातित साल विक्रम संवत् २०८१ को पावन अवसरमा हाम्रा पाठक, ग्राहक, शुभचिन्तक, विज्ञापनदाता, सहकर्मी, लेखक, बुद्धिजीवीका साथै देश-परदेशमा रहनु हुने समस्त नेपाली दिदीबहिनी, दाजुभाइ, तथा आदरणीय मान्यवरहरूमा सुख, शान्ति, समृद्धि, सुस्वास्थ्य, दीर्घायु, अनि उत्तरोत्तर प्रगतिको निमित्त हार्दिक मङ्गलमय शुभकामना व्यक्त गर्दछौं । सत्ता प्राप्तिसँगै सत्तामा रहिरहने चलखेलकै कारण स्वदेशी मौलिकतालाई तिरस्कार गर्दै तत्कालीन राणा प्रधानमन्त्री श्री ३ चन्द्र शमशेर राणाले दक्षिणी छिमेकी राष्ट्र इण्डियाका गुप्तवंशीय सम्राट चन्द्रगुप्त त्यतिखेरका शक्तिशाली राजा विक्रमादित्यको उपाधिबाट आरम्भ गरेको विक्रम संवत्ले अहिले मुलुकमा २०८१ वर्षको यात्रा तय गरिरहेको छ । नेपालको आफ्नै मौलिक ठेट नेपाली मौलिक संवत् पर्याप्त हुँदाहुँदै पनि आयातित विक्रम संवत् किन र कसरी मान्यता पाउदै स्थापित हुन पुग्यो भन्ने जिज्ञासा यतिबेला उठ्नु अस्वाभाविक होइन् । जबकि, विक्रम संवत् भन्दा पुरातन संवत्हरू किरात यले, बुद्ध, नेपाल संवत् लगायत छन् । तिनको यहाँ कुनै लेखाजोखा हुन सकेको पाइन्न, यो विडम्बना भन्दा अन्य केही हुन सक्दैन । तर, आयातित विक्रम संवत्को तुलनामा यहाँका निकै पुराना मौलिक रैथाने संवत्हरूलाई औपचारिकतासमेत दिन सकेको पाइँदैन । यसको अर्थ राज्य सरकारले नै ती प्राचीन नेपाली ठेट संवत्हरूका औचित्य नै समाप्त पारिरहेको विभिन्न खाले गतिविधिले पनि पुष्टि गर्दछ । फलस्वरूप तत्काल आयातित विक्रम संवत् कालान्तर सम्म नै आफ्नो वर्चस्व कायम गर्दै औपचारिक रूपमा आफूलाई स्थापित गराउन सकेको छ भने, अन्यलाई विस्थापित गरेको छ । त्यो मुलक कै निम्ति अप्रिय, अमर्यादित थिति हो । यी सब हुनुको मूल कारण सत्ता, शक्ति अनि अतिवादी नस्लीय उपज हो भन्दा फरक पर्दैन । जसको पालन पोषण नेपालका तत्कालीन शासकले त गरे गरे वर्तमानकालेसमेत निरन्तरता दिइराखेका छन् । जबकि, यसो गर्दा उनीहरू कसैलाई पनि राष्ट्र, राष्ट्रियताको आवश्यकता परेन र पर्ने छाँटकाँट पनि देखिन्न किनकि, उनीहरूलाई सदैव सत्ता, शक्ति, पद, प्रतिष्ठा अनि नश्लवाद उर्वर भए पुगे देखिएको छ । तर, त्यस्ता अतिवादी, अराष्ट्रिय नस्लीय चिन्तनले देशमा विद्रोह, अशान्ति निम्तिन सक्ने हुँदा यस्ता विषयमा मुख्यतः शासक वर्ग गम्भीर बन्दै नस्लीय अतिवादी चिन्तनको अन्त्य गर्दै बहुसंख्यक नेपाली नागरिकको मर्म, भावनालाई मनन गर्दै हरेक प्रकारका साँस्कृतिक, भाषिक, धार्मिक, जातीय अस्तित्व एवं पहिचानलाई समान रूपमा विकास, समृद्ध बनाउने वातावरण सिर्जना गरी कार्यान्वयनार्थ छलाड मार्ने दौडमा दिशानिर्देश गर्न अपरिहार्य छ । यिनै प्रसंग अनुरूप असमानताका ङडल पुर्ने कार्यलाई प्राथमिकतामा राखी सम्पूर्ण नेपाली नागरिकका अस्तित्व, पहिचानलाई शिरोपर गर्दै परम्परागत मौलिक संस्कृति, सम्पदा संरक्षण, सम्बर्द्धनमा जोड दिदै विस्थापित होइन स्थापित गर्ने सद्बुद्धि सत्ताधारीहरूमा आओस् भन्दै अन्त्यमा पुनः हार्दिक मङ्गलमय शुभकामना !!!

नेपाल आर्मी, इण्डियन आर्मी, ब्रिटिस आर्मी, सिंगापुर प्रहरीलगायत विभिन्न शारीरिक फिटनेशको लागि हामीलाई सम्झनुहोस् ।



यो लोकतन्त्र हो कि लोभतन्त्र ?

अच्युतप्रसाद पौडेल ‘चिन्तन’
देश लोभतन्त्रमा फसेको छ । अरु देशमा लोकतन्त्र हुन्छ, यहाँ ६ इञ्चको बाटोमा ८ इञ्चको गाडी कुदाउने गरी मित्रहरूले लोकतन्त्र स्थापना गरिदिएका छन् । वर्षैपिच्छे वैशाख ११ मा लोकतन्त्र दिवस पनि भव्यरूपमै मनाइन्छ । यो पंक्तिकार यसैसाता चितवन, परासी, बुटवल हुँदै अर्घाखाँचीसम्म पुग्दा साँचो अर्थमा त्यहाँ कुनै स्थानमा संघीयता देखिएन । लोकतन्त्र पनि देखिएन । हिलाम्मे र धुलाम्मे सडकभित्र पछारिएको लोकतन्त्र देशैभरिका गतिविधि हेर्दा मूर्च्छित छ भन्दा फरक पर्दैन । विकासको आधार नै सडक, यातायात हो, जुन यहाँ नाजुक छ । लगत्तै नुवाकोट, रसुवातिर त लोकतन्त्र पाइएला कि भनी खोज्दा त्यता पनि भेटिएन । भेटियो बरु सडकको दुर्दशा । जताततै डोजरले कोपरेको दृश्य । ललितपुरको लगनखेल, ठीकाभैरव हुँदै लेले, नल्लु र भारदेउ हुँदै गोठीखेल र महाभारतको उकाली चल्न मन लागेर उतातिर हानिएको, सातोपुत्लो नै उड्यो । कुइरीमण्डल धूलो अनि बाटाभरि डोजरले वन, पाखा, पखेरी खन्दै रहेछन् । गाडीको ढोका पूरै बन्द गर्दा पनि उकुसमुकुस, छारो र धूलो । बाहिर दिउसै बत्ती वाल्नुपर्ने अवस्था । सबैतिर अँधेरी मात्र । धन्ने, यस्तो विषम परिवेशमा स्थानीयबासीले कसरी दिन बिताउला ? जति पर गयो हालत उस्तै । कतै सफा छैन । लालिगुराँसको राजधानी भनिएको देश नेपालमा पर्यटनको सम्भावना धेरै छ । तर, आन्तरिक पर्यटनको हालत यस्तो विषम छ । वाध्य पर्यटकहरूलाई के देखाउने ? हाम्रो अर्थतन्त्र राम्रो कसरी गर्ने ? पहाडका भित्ता-भित्तामा प्लटिङ भइरहेको अर्को दृश्यले कृषि प्रधान देशलाई नेताहरूले लोकतन्त्रका नाममा कुर्सी प्रधान बनाएको स्पष्ट तस्विर त्यहीं देखिन्थ्यो । केही दशकअघि त्यता जाँदा ऋतु अनुसारका कृषि वालीहरू झुलेका देखिन्थे, दूधका गाडीहरू दौडन्थे, तरकारी लगायतका सामान ढुवानी भइरहेको देखिन्थ्यो । अब त दिनहरू धेरै ढलेछन् । नयाँ पुस्तावय कोही देखिएनन् । देखिए निरस डोजरले भत्काइएका पहाड मात्र । युवापुस्ताको उडिबास लगाइसकेछ लोभतन्त्रले । दुई दशकअघिसम्म देखिएको ललितपुरको दर्गम र हरियाली क्षेत्र

गोठीखेल अब खण्डहर भइसकेछ । महाभारत पर्वत श्रृंखलाको लेक कालेश्वरको उचाइ चुम्ने पंक्तिकारको ध्येय अनुसार गोठीखेलको वैतरणी नदी स्नानपछि उकाली लाग्दा घुम्ती मोड्दै है-हैं गरी देउरालीसम्म हाम्रो सवारी त पुग्यो, तर धेरैको यात्रा असहज देखियो । अरु धेरै सवारी त्यहाँ पुग्न सकेनन् । यानुहरु बाटैमा बिचल्ली भए । माथि त बस्ने-खाने सुविधा नै छैन पनि । कति असहज हुँदाहुँदै हाम्रो समूह देउराली भन्ज्याङ त पुग्यो, तर बनेबन उकाली लाग्नुपर्ने । साहसी पर्यटकका रुपमा लाठीको सहाराले उकाली लाग्दाको क्षण भने अर्कै रह्यो । वसन्तको आगमन भत्काउने लालिगुराँसको जंगल । पहिले उखान थियो- जहाँ जंगल त्यहाँ मंगल । अब त कर्कटका निरस वन हेरेर दिन बिताउनु परेको छ, सहरतिर पानीको अभावमा । लोभतन्त्रले देशको पूर्वाधारलाई सलक्क निलिसकेको छ । ललितपुर मात्र होइन, प्युठान, रोल्पा, बाँके, राप्ती, लुम्बिनी लगायतका क्षेत्रमा देश दौडाहा गर्ने अभियान नै राखियो । तर, स्थानीय सबैको मुखबाट सुनियो, खोई हजूर, यता लोकतन्त्र, संघीयता र गणतन्त्र गुडेर आएको देखेकै छैन । उडेर आउनेले देश कहाँ देखा र ? यहाँ केवल पाँचतारे होटलमा पढाउन मात्रै कागजका योजनाहरु विदेशीले दिन्छन् । देशमा योजनाहरु कति बने, पन्छौं याजनामै सबै ठीक हुन्छ भनियो, सबै सूचकांक निराशाजनक छन् । महानगरमा पनि गरिवीको परिचयपत्र दिने गरी तथ्यांक लिन लागिगयो रे । तर, अरु क्षेत्रको तयार परिचयपत्रको नवीकरण भएको छैन । देश त पूरै गरीब छ, सबैलाई पँचियपत्र दिए भइहाल्यो नि । जता जहाँ जसलाई भेट्दा पनि यस्तै-यस्तै आम धारणा राखे पंक्तिकारसँग । मधेस प्रदेशका गृहमन्त्रीले ०७५ सालमा ३२६ पल्ट र ०७६ सालमा ३३० पल्ट गरी १६ लाख ४० हजार त भत्ता मात्रै बुक्छन्, राजनीतिकर्मीहरूलाई यति उर्वर भएको लोभतन्त्र विश्लेषकहरूको नजरमा भने फाट्टफुट्ट मात्रै राम्रो भएको छ, अधिकांश जनमानसमा पीडा भरेको छ, यसले प्रसूती गृहदेखि घाटसम्म कर तिर्नु परेको छ र नजन्म्यदै ८० हजारको ऋणभार पनि हाम्रो लोभतन्त्रले बोकाइसकेको छ । देश धनी थियो कृषिमा, धर्ममा, संस्कृतिमा संस्कारमा पनि ।

पाठक मन्थन

सम्बद्ध निकायको ध्यान जान सकोस् !

श्री सम्पादकज्यू, हामी नारी पाठक, शुभ चिन्तकको हैसियतले भर्खरै आरम्भ भएको नयाँ वर्ष २०८१ के पुनित अवसरमा त्यस सुम्निमा राष्ट्रिय साप्ताहिक पत्रिकाको सम्पादक टिम लगायत स्वदेश-विदेशमा रहनु हुने सम्पूर्ण दिदीबहिनी, दाजुभाइ तथा आदरणीय महानुभावहरुप्रति हार्दिक मङ्गलमय शुभकामना टर्क्याउदछौ । यो नयाँ वर्षसँगै देशमा हेपिएका, थिचोमिचोमा पारिएका हामी नारी जस्तै बालबालिका, अपाङ्ग, वृद्ध-वृद्धा लगायत शोषित, पीडितको निमित्त केही गर्ने-गराउने सद्बुद्धि देशको शासन सत्तामा बसेका देखि सधैं सत्ता हात पार्ने कार्यमा क्रियाशील राजनीतिकर्मी, नेतादेखि निजामती कर्मचारी, सुरक्षा निकायहरु प्रहरी,सेनासमेतले विशेषगरी उपेक्षित र उत्पीडित नागरिकका लागि सत्कर्म गर्ने अभियानलाई तीव्रता दिन सकोस् भन्ने अपेक्षा राखेका छौं । त्यस्ता जनउपयोगी र जनउत्तरदायी कार्यले सदैव प्राथमिकता पाउन सक्षम बन्ने-बनाउने सत्कर्ममा पनि सम्बद्ध निकायको ध्यान जान सकोस् भन्ने शुभेच्छा पनि प्रकट गर्दछौं । यसका लागि हामीले माथि उल्लेखित मुख्यगरी राजनीतिक दल सम्बद्ध नेता, कार्यकर्ताको विशेष भूमिकाका अतिरिक्त देश र देशवासीको भलाई कार्यका लागि एकाग्र भएर निस्वार्थ रुपमा कार्य सिद्ध गर्ने अभिष्टमा लाग्न सक्ने सत्तमार्ग प्राप्त हुन सकोस् भन्ने शुभेच्छा व्यक्त गर्दछौ, धन्यवाद !! -अरुणिमा बान्तवा, घरान -१९, सुनसरी, कल्पना लिम्बू -बसन्तपुर, तेह्रथुम, भरनरा धिमाल -डाँगीहाट, मोरङ, शान्तिमाया तामाङ -बनेपा -१०, काभ्रेपलाञ्चोक, जमुना गुरुङ -रत्ननगर, चितवन ।

पर्यटन क्षेत्रमा अब्बल नै थियो । वन, जंगल, वन्यजन्तु, जडिबुटी, हराभरा तराई अनि सिंगो हिमाल सेतो सुनको राशी कति थिए राम्रा दृश्यहरु । विश्वमै दुर्लभ लुण्डेसी र क्वानियम प्रजातिको रैथाने गुराँस यहाँ पाइन्छ । मुस्ताग, मनाङ, डोल्पादेखि रसुवा लाङटाङसम्म भरिभराउ नै छन् यी । देशका ४३ जिल्लामा थरिथरिका लालिगुराँस पाइन्छन्, जसबाट मनमोहक प्रकृति देखाएर यहाँ पर्यटन क्षेत्रको विकास गर्न सकिन्छ । जैविक विविधताले चिनिएको देशमा पाटेबाघहरु छन् । गैंडा, अर्ना, हात्ती, डाँफे, मुनाल कति छन् । यहाँ ६ हजार बढी पहिचान भएका वनस्पति छन् । सुनपाती, कालो गुराँस, सेतो, रातो थरिथरिका गुराँस पाइन्छन् वसन्त ऋतुमा । पूर्वको तेह्रथुम वा संखुवासभामा घुम्नै वा, ताप्लेजुङ नै पुगौं, ढपक्कै देखिन्छ वन लालीगुराँसले । इलामको श्रीअन्तु वा फिक्कल, आइतबारे पुगौं वा भूपाको बुधबारे, शनिश्चरे पुगौं या महेशपुरको किच्चकबध । यी क्षेत्रमा देशको इतिहास, पाइन्छ । मौलिकता र महाभारतकालीन अवशेषहरु । कति सुन्दर छ हाम्रो ग्रामीण पर्यटन । कति रमाइलो छ होम स्टे । बस् ६ लाख ९२ हजार हेक्टर जमिनको वनले ढाकेको हाम्रो नेपालमा १० प्रतिशत त लालिगुराँस नै पाइन्छ । विश्वको चर्चा गर्नु पर्दा गुराँस नै १ हजार १५७ प्रजातिका रहेका छन्, एसिया, उत्तर अमेरिका, युरोप, अष्ट्रेलियामा पनि छन् गुराँस । ९० प्रतिशत नेपाल चीन, भारत, भूटान, थाइल्याण्ड, म्यान्मार, भियतनाम, इन्डोनेसिया, फिलिपिन्समा भेटिन्छन् । समुद्र सतहबाट १ हजार देखि ६ हजार मिटरसम्मको उचाइमा गुराँसको सम्भावना रहने वैज्ञानिकहरूको तर्क छ । करिब ३ हजार मिटरको उचाइमा उक्लदै गर्दा पंक्तिकार महाभारतको वन जंगलबाट मोहित भएको हो । कालेश्वरको डाँडाभरि लालिगुराँसमा भुलेहरु धेरै देखिन्थे । पर्वत शिखरबाट उत्तर हिमाली दृश्य र दक्षिण मकवानपुर तराईक्षेत्र बडो मजाले दृश्यावलोकन गर्दागर्दै कुहिरोलै ढाकेकाले दृश्यावलोकन अधुरै रह्यो हाम्रो । गर्मी महसूस गरिरहेका हामीले क्षणभरमै जाडो महसुस गर्नु परेको थियो । यति सहज मौसम छ हाम्रो । अरु देशको जस्तो निरस वालुवा ५५ डिग्री सेल्सियसको तापक्रम, त्यसमै हाम्रा सगीसाथीहरु

भेडा चराउँदैछन् खाडीमा । कम से कम यो देशमा यति कठोरता कतै छैन । बुझ्ने यो देश श्रीखण्ड नै हो तर लोभतन्त्रले देशलाई हरिविजोक गराएको छ, अर्भौ सपना बाँड्न छोडिएको छैन । पहाड आफै संसारको अग्लो भ्यूटावरभन्दा कम छैन, कमिसनको लोभमा कर्कटका भ्यूटावरहरूले देशलाई हरिविजोक गराएको छ, व्यापार घाटा र आन्तरिक अनि वाध्य ऋणमा डुबाएको छ । गुराँसको फूलबाट जुस बन्न सक्छ, निर्यात हुन सक्छ । तर, हाम्रो वेहोसीपना छ । दाउराको प्रयोग, काठ नै चोरी निकासी, चरिचरनले उजाड अनि वन कोतर्ने बडाअध्यक्षहरूको डोजर ल्याइदिएको छ लोभतन्त्रले । वनलाई सहर बनाउने कल्पना गरेको छ, जसबाट भूक्षय, बाढीपहिरोको दर्दनाक घटना बढेका छन् । कृषि वाली उजाड छ । पानीको मुहान सुकेको छ । त्यति पर पुग्दा पनि नक्कली सहरबाट लागिएको बोटलको पानी पिउनु पर्दा धेरै दुःख लाग्यो । यात्राभरि नै, दही मोही त कतै भेटिएन । कोक र फ्यान्टाका बोटलहरु जताततै सजाइएका देखिन्थे मल्टिनेशनल कम्पनीका । खेतबारीमा काम गरिने अवस्था देखिएन । भएका मान्छेहरु धुलाम्मे कच्ची बाटाको साइडमा बसेर क्यारिमबोर्ड खेल्दै गरेको दृश्य टीठलागदो थियो । जनतामा चरम निराशा, आर्थिक मन्दी, बेरोजगारीका पीडा छन् । ठालुहरूको अर्ती उपदेश, दलीय हानाथाप, कुशासन र भ्रष्टाचार अनि आफ्नो देवत्वकरण र गहुँत पानी छर्कने प्रवृत्ति छ । सनातन धर्ममाथिको व्यापक आक्रमण छ । सांसदहरूको राहदानी दुरुपयोग भइरहेको छ । पुरुष सांसदहरु सुत्केरी भत्ता लिन्छन् । नातागोता नपुगेर गर्लफ्रेंडलाई समेत कुर्सी दिलाउँछन् । भागवण्डाका लागि दलको सिद्धान्तलाई विसर्ने र स्वार्थका लागि कानुनलाई संशोधन गरिदिने चरित्र बोकेको लोकतन्त्रभित्र निसारिसिएको छ हाम्रो देश । चैत्र महिना त्यो पनि २४ गते अनि वैशाख ११ गते सम्मका अतीतका दिनहरूलाई सम्झेर रुनु बाहेक नेपालीहरूको अरु बल के नै छ र ? श्रीहरूका लागि मात्र आएको लोकतन्त्र दिवस श्रीहरूले मनाउँदा राम्रो नै हुन्छ, बाँकीहरु त आम निर्वाचनकै दिन पनि भोला बोक्दै ऋण गरेर एयरपोर्ट पुगेकै हुन् । खबरहबबाट

अभिलाषा अग्रस्थानमा रहन सकोस् !

श्री सम्पादकज्यू, सर्वप्रथम सुम्निमा राष्ट्रिय साप्ताहिक अखबारको पाठक, शुभेच्छुकको नाताले विक्रम संवत्-२०८१ को उपलक्ष्यमा सम्पूर्ण देश -विदेशमा रहनु भएका नेपाली दिदीबहिनी, दाजुभाइ र आदरणीय मान्यजनहरूमा हार्दिक मङ्गलमय शुभकामना व्यक्त गर्दछौ । यहीं नयाँ सालको शुमारम्भसँगै नेपालमै रहेका भ्रण्डै तीन करोड नेपालीको भाग्य र भविष्य निर्माणका साथै देश विकासमा विशेष योगदान पुर्‍याउनु पर्ने देशमा क्रियाशील राजनीतिक दल सम्बद्ध नेता, कार्यकर्ताका अलावा स्थायी सरकार भनिने कर्मचारीतन्त्रलेसमेत आमनेपाली नागरिकका चाहना, भावना अनुरूप जनउपयोगी अनि देशका लागि ठोस कार्यसम्पादन गर्न सक्ने अभिलाषा अग्रस्थानमा रहन सकोस् भन्ने शुभेच्छा सहित प्रारम्भ दिनदेखि नै देश र देशवासीको निम्ति राजनीतिकर्मी, कर्मचारी, सुरक्षकर्मी योजनाकार लगायतले मूल कर्म ठानी अधि बढन सक्ने वातावरण तय गर्न सकोस् भन्ने शुभेच्छा पनि यस अवसरमा प्रकट गर्न चाहन्छौ । यिनै हाम्रा शुभेच्छा, सद्भावना र आग्रहलाई सरोकावाला कसैले पनि आत्मसात् गरी, देश र देशवासीको पक्षमा अधि बढ्न सक्नेमा हामी पूर्ण विश्वस्त छौं । जसलाई हरेक राजनीतिक दल सम्बद्ध नेता, कार्यकर्ता, कर्मचारी लगायतले विशेष ध्यान दिन सक्नु, धन्यवाद !! - अरेन्द्र याक्खा, खाँदबारी -३, संखुवासभा, कर्मजित किराती -मुगा, धनकुटा, गणेश राजवंशी -धुलावारी, भूपा, सुन्दर आलेमगर -तनहुँ, जीवन तामाङ -हेटौडा -१०, मकवानपुर ।

१९ जना प्रहरी नायव उपरीक्षकहरू दज्यानी चिन्हद्वारा सुशोभित

काठमाडौँ - त्यस्तै १९ जना प्रहरी नायव उपरीक्षकहरू दज्यानी चिन्हद्वारा सुशोभित गरिएको छ । नेपाल सरकार गृह मन्त्रालय (सचिवस्तर) को २०८० चैत २८ गतेको निर्णयले प्रहरी निरीक्षकबाट प्रहरी नायव उपरीक्षकमा पदमा पदोन्नति भएका १९ जना प्रहरी अधिकृतहरू दज्यानी चिन्हद्वारा सुशोभित भएको छ । प्रहरी महानिरीक्षक बसन्त बहादुर कुँवरले नेपाल प्रहरी प्रधान कार्यालयमा आइतबार आयोजित एक समारोहबीच उनीहरूलाई दज्यानी चिन्हद्वारा सुशोभन गरेको हो ।

दज्यानी चिन्हद्वारा सुशोभित हुने प्रहरी नायव उपरीक्षकहरूमा निर्मल पनेरू, ऋषिराम घर्तिमगर, दिपक मल्ल, धन बहादुर बोहोरा, जनार्दन घिमिरे, आयुष प्रसाद जोशी, लक्ष्मण ओली, शैलेश्वरी बोहरा, नविन पौडेल, योगेन्द्र तिमिल्सिना (उपाध्याय), पुरुषोत्तम कार्की, हिरेन्द्र

गृहकार्य अधि बढाइएको चर्चा गर्दै प्रहरी महानिरीक्षक कुँवरले भने, “सांगठनिक सुदृढिकरण र तोकिएको लक्ष्य प्राप्तिसामूहिक प्रयासबाट मात्र सम्भव हुने भएकोले संगठनलाई प्रणाली र पद्धतिमा डोच्याउन सबैको रचनात्मक सल्लाह, सुझाव र सहाकार्यको भूमिका रहन्छ ।”

उक्त अवसरमा पदोन्नति भएका अधिकृतहरूको तर्फबाट मन्तव्य व्यक्त गर्दै प्रहरी नायव उपरीक्षक निर्मल पनेरूले आपसी समझदारी, इमानदारी र जिम्मेवारी बोधका साथ स्वच्छ तथा व्यवसायिक प्रहरीको रूपमा कार्यसम्पादन गर्ने प्रतिबद्धता व्यक्त गरे ।

समारोहमा प्रहरी अतिरिक्त महानिरीक्षकहरू, प्रहरी नायव महानिरीक्षकहरू, वरिष्ठ प्रहरी अधिकृतहरू, प्रहरी अधिकृत एवं जवानहरूको समेत उपस्थिति रहेको थियो ।

खेलकुद

वर्षको पहिलो उपाधिका लागि मछिन्द्र र पुलिस आमने सामने



काठमाडौँ - जगदम्बा स्टिल १४ औँ जीतपुरसिमरा गोल्डकप फुटबल प्रतियोगिताको उपाधिका लागि दुई ए डिभिजन टोली मछिन्द्र क्लब र नेपाल पुलिस क्लबले एकअर्काको सामना गर्नेछन् । सिमरा रंगशालाको फ्लड लाइटमा आज राति हुने फाइनल जित्दै दुवै टोली उपाधिका साथ नयाँ वर्ष २०८१ को सुखद सुरुवात गर्न चाहन्छन् ।

पुलिस आठ वर्षपछि दोस्रो पटक जीतपुरसिमरा गोल्डकपको फाइनलमा प्रवेश गरेको हो । मछिन्द्र भने पहिलो पटक उपाधि नजिक पुगेको हो । यसअघि छैटौँ सिमरा गोल्डकपको फाइनल खेलेको पुलिस त्यति बेला त्रिभुवन आर्मीसँग २-० ले पराजित भएको थियो ।

मछिन्द्र भने चौथो सिमरा गोल्डकपको सेमिफाइनलबाटै बाहिरिएको थियो । मनाङ मर्स्याङ्दी क्लबसँग १-० ले पराजित भएर फर्किएको मछिन्द्र १० वर्षपछि सिमरा आएको हो ।

अघिल्लो साता पिराट गोल्डकपको उपाधि लिएर सिमरा आएको मछिन्द्र मोफसलमा हुने प्रतियोगिताको चौथो उपाधि हात पार्ने लक्ष्य सहित मैदानमा उत्रे छ । ०८० मा आयोजना भएका मोफसलकै प्रतियोगितालाई लक्षित गरि चर्चित खेलाडीहरूलाई टोलीमा अनुबन्धन गरेको मछिन्द्रले विराट सहित मकवानपुरको बागमती गोल्डकप र काठमाडौँमा भएको केपी ओली कपको उपाधि जितेको थियो ।

मछिन्द्रका प्रशिक्षक सन्तोष न्यौपानेले आफूहरू उपाधि जित्नेमा विश्वस्त रहेको बताए । 'हामी सिजनको चौथो उपाधि जित्ने लक्ष्यमा छौं, मोफसलकै प्रतियोगितालाई लक्षित गरि टिम निर्माण गरिएको छ, ' न्यौपानेले भने ।

पुलिसका प्रशिक्षक चेतन घिमिरेले आफूहरू वर्षको दोश्रो उपाधि जित्ने लक्ष्य लिएर मैदानमा उत्रने बताए । वर्ष ०८० को सुरुवातमा वीरगञ्ज गोल्डकपको उपाधि जितेको पुलिस क्लब अघिल्लो साता प्रथम कपिलवस्तु तिलौराकोट गोल्डकपको फाइनलमा पराजित भएको थियो ।

पुलिसका प्रशिक्षक घिमिरेले वर्ष ०८० मा पुलिसका युवा खेलाडी सिम्लीत टोलीले मोफसलका प्रतियोगिताहरूमा उत्कृष्ट प्रदर्शन गरेको बताउँदै जीतपुरसिमरा गोल्डकपको उपाधि सहित वर्ष ०८१ को सुरुवातका लागि आफूहरू उत्साहित रहेको बताए । 'हाम्रो उर्जावान युवाशक्तिले यस वर्ष सिमरा रङ्गशालामा इतिहास रच्नेमा विश्वस्त छु' प्रशिक्षक घिमिरेले भने ।

पुलिसले फाइनल खेलमा शिशिर चौधरीलाई गुमाउनेछ । दोहोरो पहिलो काडंका कारण शिशिरले फाइनल खेल्न पाउने छैनन् । शिशिरले एपिएफविरुद्धको सेमिफाइनल खेलमा गोल लाइनबाट बल क्लियर गर्दै टोलीलाई फाइनलसम्म पुर्याउन महत्वपूर्ण भूमिका निभाएका थिए ।

मछिन्द्रमा स्टार खेलाडी विमल घर्तिमगर, मनिष डांगीलगायत सम्मिलित टोलीमा कुनै परिवर्तन हुने छैन । मछिन्द्रका प्रशिक्षक न्यौपानेले आयुष घलान टिममा थपिने सम्भावना रहेपनि निश्चित भने नभएको जानकारी दिए ।

यसअघिका खेलमा उत्कृष्ट प्रदर्शन गरेका दुवै टिमलाई उपाधिको दावेदारको रूपमा हेरिएको छ । मछिन्द्रले आफ्नो पहिलो खेलमा आर्मीलाई १-० र सेमिफाइनलमा सलहेश युवा क्लब सिराहालाई २-० ले पराजित गर्दै फाइनलको यात्रा तय गरेको थियो ।

पुलिसले भने क्वार्टरफाइनलमा आयोजक सिमरालाई २-१ र सेमिफाइनलमा एपिएफ क्लबलाई ३-२ ले पराजित गर्दै उपाधि नजिक पुगेको थियो । आइतबार विहान भएको पत्रकार सम्मेलनमा उपस्थित मछिन्द्रका कप्तान विशाल श्रेष्ठ र पुलिसका कप्तान रामचन्द्र बाजे दुवैले उपाधि जित्ने लक्ष्यका साथ मैदानमा उत्र्न तयार रहेको बताए ।

मधेश प्रदेशका मुख्यमन्त्री सरोजकुमार यादवको प्रमूख आतिथ्यतामा फाइनल खेल हुने आयोजक नवजनजागृति युवा क्लबका अध्यक्ष रामचन्द्र लामाले जानकारी दिए । फाइनल खेलमा करिब १५ हजार दर्शक उपस्थित हुने अपेक्षा आयोजकले राखेको छ ।

तीन वर्षदेखि फ्लड लाइटमा खेल सञ्चालन भइरहेको सिमरा रङ्गशालामा दर्शकको उपस्थिति उत्साहजनक रूपले बढेको आयोजक क्लबका अध्यक्ष लामाले बताए ।

जीतपुरसिमरा गोल्डकपको हाल सम्मका विजेता

- २०७९ - चर्च ब्याईज युनाइटेड
- २०७८ - न्युरोड टिम एनआरटी
- २०७७ - संकटा क्लब
- २०७५ - श्रीस्टर क्लब
- २०७४ - त्रिभुवन आर्मी
- २०७३ - संकटा क्लब
- २०७२ - विजय युथ क्लब हेटौँडा
- २०७१ - त्रिभुवन आर्मी क्लब
- २०७० - नव जनजागृति युवा क्लब सिमरा
- २०६९ - मनाङ मर्स्याङ्दी क्लब
- २०६८ - मनाङ मर्स्याङ्दी क्लब
- २०६७ - हिमालयन शेर्पा क्लब
- २०६६ - मजदुर सहिद स्मृति क्लब


मङ्गलमय शुभकामना !!

नयाँ वर्ष २०८१ को पावन अवसरमा देश-विदेशमा रहनु हुने सम्पूर्ण नेपाली दिदी-बहिनी, दाजु-भाइ तथा आदरणीय जनसमुदायमा सुख, शान्ति, समृद्धि, सु-स्वास्थ्य, दीर्घायु अनि उत्तरोत्तर प्रगतिको निम्ति हार्दिक

मङ्गलमय शुभकामना व्यक्त गर्दछु ।

दीपक थापा
प्रहरी अतिरिक्त महानिरीक्षक तथा प्रमुख
काठमाडौँ उपत्यका प्रहरी कार्यालय
रानीपोखरी, काठमाडौँ, नेपाल

आगामी ६ महिनामा १०० वटा स्याटेलाइट पृथ्वीमा खसाल्दै एलन मस्क



एजेन्सी - नासाले पृथ्वीको छिमेकमा एलियन जीवनको खोजी गर्न नयाँ योजनाको तयारी गरिरहेको छ । नासाले यसै वर्षको अक्टोबरमा 'बृहस्पति' ग्रहको वरफको चन्द्रमा 'युरोपा'मा आफ्नो क्लिपर अन्तरिक्ष यान पठाउने तयारी गरिरहेको छ, यो सन् २०३१ मा त्यहाँ अवतरण गर्नेछ । युरोपा सौर्यमण्डलको सबैभन्दा ठूलो ग्रह बृहस्पतिको परिक्रमा गर्ने दर्जनौँ उपग्रहहरू

मध्ये एक हो । युरोपमा पृथ्वीजस्तै वातावरण हुन सक्छ र त्यहाँ जीवन पनि सम्भव हुनसक्छ भन्ने विश्वास गरिन्छ ।

एएफपी रिपोर्टका अनुसार, 'नासाले बुझ्न चाहेको एउटा आधारभूत प्रश्न हो, के हामी ब्रह्माण्डमा एकलै छौँ ?' यस मिसनका साइट वैज्ञानिक बब पापलार्डोले यो जानकारी दिए । यदि युरोपमा जीवनको लागि अवस्थाहरू फेला पर्ने भने,

सुनुवार समाज प्रदेश एकको सम्मेलन धरानमा

काठमाडौँ - तत्कालीन प्रदेश नम्बर एक सुनुवार सेवा समाजको दोस्रो सम्मेलन यही बैशाख ८ गते धरान, सुनसरीमा सम्पन्न हुने भएको छ । हिजो आइतबार सेवा समाजले धरानमा पत्रकार सम्मेलनको आयोजना गरी बैशाख ८ गते धरान १० स्थित सैनिक भवनमा प्रदेश सम्मेलन हुने जानकारी गराएको हो । पत्रकार सम्मेलनमा समाजकी अध्यक्ष एसा सुनुवारले जानकारी दिए अनुसार सैनिक भवनमा सम्मेलनको उद्घाटन अधि बिहान ८ बजे धरान १२ स्थित पब्लिक स्कुलबाट वृहत ज्यूली निकालिने छ । सो ज्यूली छाताचोक, माछाभौडी, देशीलाइन, पुतलीलाइन हुँदै सैनिक भवनमा पुगेर सम्मेलनमा परिणत हुनेछ । आयोजकका अनुसार सम्मेलनमा करिब तीन हजारको सहभागिता हुने अनुमान गरिएको छ । उक्त सम्मेलनको उद्घाटन सत्रको प्रमुख अतिथि तत्कालीन प्रदेश एकका स्वास्थ्यमन्त्री प्रदिप कुमार सुनुवारले गर्ने बताइएको छ । सम्मेलनको उद्घाटन सत्रको भोलिपल्ट नौ गते आइतबार बन्द सत्र कार्यक्रमबाट नयाँ कार्यसमिति चयन हुने आयोजना


जीवनको कुनै पनि भागलाई युरोपामा लैजानबाट रोक्नको लागि “क्लिन” कोठामा राखिएको छ । क्लिपर अक्टोबरमा एलोन मस्कको स्पेसएक्सबाट फाल्कन हेभी रकेटमा प्रक्षेपण गरिनेछ । बृहस्पति ग्रहमा पुरन पाँच वर्षभन्दा बढी समय लाग्नेछ । यो यात्राको क्रममा यो मंगल ग्रह भएर जान्छ । वैज्ञानिकहरूले युरोपा जमेको पानी अर्थात् वरफले ढाकिएको विश्वास गर्छन् । वैज्ञानिकले भने, 'हामीसँग क्यामेरा, स्पेक्ट्रोमिटर, म्याग्नेटोमिटर र राडार छ जसले त्यहाँको वरफमा सीधै छिर्न सक्छ । यसले आफ्नो सतहबाट 'पानी' निकाल्नेछ र सतहमा फर्किनेछ र हिउँ कति बाक्लो छ र तरल पानी कहाँ छ भनेर बताउनेछ ।

मिसन प्रबन्धकले बृहस्पतिको चन्द्रमामा जीवनलाई समर्थन गर्न सक्ने अवस्थाहरू छन् कि भनेर सोधे । यो लगभग पृथ्वीको चन्द्रमा को आकार हो । यसको सतह भित्र एक महासागर पनि छ, ज्वार बलहरूद्वारा उत्पन्न गर्मी र ऊर्जा त्यहाँ सूक्ष्मजीवको जीवनको लागी उपयुक्त परिस्थितिहरू को निर्माण गर्दछ ।

युरोपा क्लिपर मिसनका परियोजना प्रबन्धक जोर्डन इभान्सले भने कि यदि हामीले त्यहाँ जीवनका संकेतहरू फेला पाउँछौं भने, हाम्रो सौर्यमण्डलबाट टाढा अन्तरिक्षमा अनगिन्ती रूपहरू हुन सक्ने सम्भावना हुन्छ र हामी एकलै छौंडिने छैनौं ।

युरोपाको वातावरण निकै चुनौतीपूर्ण छ, जसले अन्वेषणमा अवरोध खडा गर्न सक्छ । तीव्र विकिरणले अन्तरिक्षयानका उपकरणहरूलाई नोक्सान पुर्‍याउने सम्भावना छ । डाटा प्रसारणमा ४५ मिनेट लाग्छ । यहाँ बिजुली वा सौर्य उर्जा कायम गर्न पनि गाह्रो छ । पृथ्वीमा सौर्य ऊर्जा लगभग २३,००० वाट छ, जबकि बृहस्पतिमा यो ७०० वाट मात्र छ ।


छ.प.का. लक्ष्मण दर्शन ज. ६०/०३/६८

**थिमी टाइम्स**
THIMI TIMES WEEKLY
साप्ताहिक

मध्यपुर थिमिबाट नियमित रूपमा प्रत्येक हप्ताको बुधवार प्रकाशित हुने थिमी टाइम्स खोजी खोजी पढौं ।

साथै हाम्रो वेबपेज

<https://www.thimetimes.com.np>
<https://www.facebook/thimetimes.com.np>
email: thimetimes@gmail.com.
Contact No. 9851102273

**थिमी टाइम्स**
thimetimesnews.com

परिवार

